

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

॥ శ్రీరంగనాథపాదుకాసహస్రం ॥

॥ ప్రతిప్రస్థానపద్ధతిః పంచమీ ॥

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, Itrans, and the **Tikanna** font.

శ్రీః

శ్రీమతే నిగమాంత మహాదేశికాయ నమః

॥ ప్రతిప్రస్థానపద్ధతిః పంచమీ ॥

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

ప్రశస్తే రామపాదాభ్యాం పాదుకే పర్యుపాస్మహే ।  
ఆన్యశంస్యం యయోరాసీదాశ్రితేష్వనవగ్రహం ॥ 5.1 ॥

భృశాతురసహోదరప్రణయఖండనస్వైరిణా  
పదేన కిమనేన మే వనమిహోవనాదిచ్ఛతా ।  
ఇతీవ పరిహాయ తన్నివవృతే స్వయం యత్ పురా  
పదత్రమిదమాద్రియే ధృతజగత్త్రయం రంగిణః ॥ 5.2 ॥

దశవదనవినాశం వాంఛతో యస్య చక్రే  
దశరథమనఘ్నూక్తిం దండకారణ్యయాత్రా ।  
స చ భరతవిమర్దే సత్యసంధస్త్యయాసీత్  
రఘుపతిపదరక్షే! రాజధానీం ప్రయాంత్యా ॥ 5.3 ॥

అభ్యుపేతవినివృత్తిసాహసా దేవి! రంగపతిరత్నపాదుకే ।  
అత్యశేత భవతీ మహీయసా పారతంత్ర్యవిభవేన మైథిలీం ॥ 5.4 ॥

అవ్యాహతాం రఘుపతేః వహతః ప్రతిజ్ఞాం  
అంసాధిరోహణరసే విహతే ధరణ్యాః ।  
ప్రాదాన్నివృత్య భవతీ మణిపాదరక్షే!  
స్పర్శం పదేన విగతవ్యవధానఖేదం ॥ 5.5 ॥

మంత్రాభిషేకవిరహోద్భజతా విశుద్ధిం  
సంస్కారవర్జనవశాదభిసంస్కృతేన ।

మూర్ధ్నా నినాయ భరతో మణిపాదుకే! త్వాం  
రామాజ్ఞయా వినిహితామివ రాజ్యలక్ష్మీం॥ 5.6॥

రక్షార్థమస్య జగతో మణిపాదరక్షే!  
రామస్య పాదకమలం సమయే త్యజంతోఃః।  
కిం దుష్కరం తవ విభూతిపరిగ్రహో వా  
కిం వా విదేహదుహితుః కృపణా దశా సా॥ 5.7॥

సీతాసఖస్య సహసా చరణారవిందాత్  
భక్త్యా నతే కృతపదా భరతోత్తమాంగే।  
ఆరుహ్య నాగమభితో భవతీ వితేనే  
మాయూరచామరభరం మణిరశ్మిజాలైః॥ 5.8॥

మూర్ధ్నా ముకుందపదరక్షిణి! బిభ్రతస్తాం  
ఆవిర్మదస్య రఘువీరమదావళస్య।  
ఆమోదిభిస్సపది దానజలప్రవాహైః  
లేభే చిరాద్వసుమతీ రుచిరం విలేపం॥ 5.9॥

ఆశాః ప్రసాధయితుమంబ! తదా భవత్యాం  
దైవాదకాండశరదీవ సముత్థితాయాం।  
స్తోకావశేషసలిలాస్సహసా బభూవుః  
సాకేతయౌవతవిలోచనవారివాహాః॥ 5.10॥

అంతే వసన్నచరమస్య కవేస్స యోగీ  
వన్యాః ప్రగృహ్య వివిధాః ఉపదావిశేషాః।  
ఆతస్థుషీం రఘుకులోచితమౌపవాహ్యం  
ప్రత్యుజ్జగామ భవతీం భరతోపనీతాం॥ 5.11॥

మాతస్తద్వదాగమనమంగళదర్శినీనాం  
సాకేతపక్ష్యళదృశాం చటులాక్షిభృంగైః।

జాతాని తత్ర సహసా మణిపాదరక్షే!  
 వాతాయనాని వదనైశ్శతపత్రితాని॥ 5.12 ॥

సాకేతసిమ్న భవతీ మణిపాదరక్షే!  
 మాంగల్యలాజనికరైరవకీర్యమాణా।  
 కీర్తిస్వయంవరపతేర్భరతస్య కాలే  
 వైవాహికీ జనని! వహ్నిశిఖేవ రేజే॥ 5.13 ॥

చత్రేందుమండలవతీ మణిపాదుకే! త్వం  
 వ్యాధూతచామరకలాపశరప్రసూనా।  
 సద్యో బభూవిథ సమగ్రవికాసహేతుః  
 సాకేతపౌరవనితానయనోత్పలానాం॥ 5.14 ॥

ప్రైక్షంత వక్తైర్మణిపాదరక్షే! శత్రుంజయం శైలమివాధిరూథాం।  
 రామాభిధానప్రతిపన్నహర్షైః ఉత్తానితైరుత్తరకోసలాస్తాన్వం॥ 5.15 ॥

ద్రష్టుం తదా రాఘవపాదరక్షే!  
 సీతామివ త్వాం వినివర్తమానాం।  
 ఆసన్ ఆయోధ్యాపురసుందరీణాం  
 ఔత్సుక్యలోలాని విలోచనాని॥ 5.16 ॥

ఆస్థాయ తత్ర స్ఫుటబిందునాదం స్తంబేరమం తాదృశసన్నివేశం।  
 అదర్శయస్త్యం పురమధ్యభాగే పాదావని! త్వత్ప్రణవాశ్రయత్వం॥ 5.17 ॥

దశగ్రీవస్తంబేరమదళనదుర్దాంతహృదయే  
 విహారస్వాచ్ఛంద్యాత్ విశతి రఘుసింహే వనభువం।  
 స్వవాత్సల్యక్రోడీకృతభరతశాబేవ భవతీ  
 నిరాబాధాం పాదావని! న విజహౌ కోసలగుహం॥ 5.18 ॥

కైకేయీవరదానదుర్ద్దిననిరాలోకస్య లోకస్య యత్  
 త్రాణార్థం భరతేన భవ్యమనసా సాకేతమానీయత |  
 రామత్యాగసహైరసహ్యవిరహం రంగక్షితింద్రస్య తత్  
 పాదత్రాణమనన్యతంత్రఫణితేరాపీడమీడిమహి || 5.19 ||

సముపస్థితే ప్రదోషే సహసా వినివృత్య చిత్రకూటవనాత్ |  
 అభజత పునర్జనపదం వత్సం ధేనురివ పాదుకే! భవతీ || 5.20 ||

|| ఇతి శ్రీపాదుకాసహస్రే ప్రతిప్రస్థానపద్ధతిః పంచమీ ||

కవితార్కికసింహాయ కల్యాణగుణశాలినే |  
 శ్రీమతే వేంకటేశాయ వేదాంత గురవే నమః ||